

MILL-ISTORJA TAT-TIGRIJA TAL-VITORJA

minn JOSEPH SERRACINO

MINN FOMM IL-QADDIEFA U D-DILETTANTI (18)



L-ekwipagg tal-Ferilla ta' Marsamxett "Karmena" jippoza ghar-ritratt wara r-rebha tagħhom, aktarx fl-1924

Bla dubju ta' xejn, fejn tidhol l-istorja tar-Regatta tad-dghajjes jissemew għadd gmielu ta' bennejja tal-opri tal-baħar li kellhom l-imħażen tagħhom fil-Ponta ta' l-Isla, kif ukoll fejn illum fejn gie mibni l-passenger Terminal, fejn fl-imghoddi kien magħruf bhala "ta' wara l-Isla".

Fost dawn il-bennejja tad-Dghajjes, Kajjikki u Frejgati-ni kien hemm il-maħzen ta' McCarthy - li generazzjoni wara l-oħra bdew diversi opri tal-baħar li ħadu sehem fit-Tigrija tal-Vitorja.

L-aħħar bennej li għamel gieh kbir lil razztu f'din is-sengħa ta' bini tad-dghajjes u Frejgati-ni kien William Mc Carter li fost il-barklori u n-nies tal-Ponta kien magħruf bhala l-Guli. Niftakar, kont għamiltu din l-intervista fuq bank ix-xatt tal-Isla. Fl-ewwel mistoqsija tiegħi tlabtu jgħidi fuq iz-zijiet u fuq tfulitu:

"... jien bdejt naħdem ma' zijiet li kellhom maħzen il-Ponta ... zijiet, ħut omni, kienu żewġt imghallmin li bnew bosta opri, kemm dghajjes kif ukoll Frejgati-ni. Qabel ma bdejt nibni jien opri tal-baħar għat-tigrija, niftakar lil zijiet gieli bnew xi Ferilli u Kajjikki għat-tigrija, fosthom, forsi wkoll l-aħħar wiehed li niftakar jien, kien jismu Kristu Re. Dan il-Kajjikki kien ħafif, u qabel il-gwerra dawn it-tip ta' Kajjikki kienu jsejħulhom Fancy - illum ma jsibx wiehed minnhom għax jgħidu li kollha tkissru fil-gwerra.

Meta marad wiehed miz-zijiet, u x-xogħol naqas komplejt nifharreg ma' mghallmem

ieħor mill-Kalkara (Bernard) u hemm iltqajt ma' zagħżuġħ Bormliż - ċertu Ġuzeppi Cassar (Bengala) li maż-żmien sar imghallmem famuż u mfit-tex ħafna ...

Meta bnejt l-ewwel dghajja għat-tigrija?

"... l-ewwel dghajja tax-xogħol li bnejt, fl-1935, tajtha bhala rigal lill-lokalità tiegħi. Kien jisimha Marija Vittorja! L-ewwel dghajja tal-Midalji li bnejt għat-tigrija kien fl-1935 u kien jisimha l-Porto Salvo - isem li mindu kont għadni tifel minn dejjem kont familjari miegħu, peress li l-knisja ta' San Filippu hi ddedikata lil Madonna taħt dan it-titlu, u għalhekk, peress li l-familji li jgħixu f'dawn in-naħat, il-biċċa kbira minnhom jaqilgħu l-għajxien tagħhom mill-baħar, jiffrekwentaw din il-knisja, u dejjem hassew li waħda mill-opri Sengleani li jgerru fir-Regatta tingħatalha dan l-isem. Milli jidher, din id-drawwa ntirtet minn generazzjoni għal oħra għaliex fi tfuliti niftakar kemm Kajjikki t-Twal kif ukoll Dghajjes tal-Midalji, anke illum (1980) insibu dghajjes li jgibu dan l-isem...

Nimmaġina li wara l-gwerra bnejt aktar dghajjes tat-tigrija għal Isla?

"Wara l-gwerra bdejt numru kbir ta' opri għat-tigrija, b'mod speċjali Frejgati-ni li dejjem jirbħu l-palju. Jien ma nixtieqx li tifhimni ħazin - biex tirbħu palju kemm l-opra kif ukoll l-ekwipagg jeħtieġu li jkun armati tajjeb ... jekk jien ma kellix dubju fl-opra li jkun

bnejt, daqshekk ieħor ma kellix dubju f'Wenzu Zarb (il-Bożin) u fil-crews li hu kien iħarreg b'paċenzja kbira. Kif qed ngħidlek, jien kelli sodisfazzjon kbir bl-opri li bnejt - jien qatt ma tlabt flus għal xogħli ... kont nitlob biss l-ispejjeż li kont nagħmel... lil pajjizi kont inħobbu u għalih kont naħdem bil-qalb... Izda kultant gieli ssib min jiehu pjaċir imaqdar u jiddispijaċini ngħid li fi żmieni ltqajt ma' ħafna ... tiskanta! ... għax ekwipagg b'dghajja għadida ma jirnexxilux jirbaħ palju ... min jeħel? ... d-dghajja! Emminni, min jaf kemm-il darba għamilt riżoluzzjoni li ma naħdimx aktar opri għat-tigrija, izda meta l-kumitat kien javvicinani u jitlobni mill-gdid, kont ninsa d-dizappunt tas-sena ta' qabel u nerga' mill-gdid ngħaddas rasi fuq ix-xogħol biex pajjizi jkompli jieħdu sehem attiv f'dawn it-tigrijiet bl-aħjar opri possibbli ..."

Bħad-distrett tal-Isla, Bormla wkoll kellha l-bennejja tad-dghajjes tagħha, fejn l-opri tagħhom ukoll bdew jiksbu suċċessi kbar f'dawn it-tigrijiet tradizzjonali tad-dghajjes - fosthom kien hemm Ġuzeppi Cassar, magħruf aktar bhala Bengala. Lil Ġuzeppi għamiltu din l-intervista ħdejn il-klabb tar-Regatta ta' Bormla. Staqsejtu jekk jiftakarx meta bena l-ewwel dghajja?

"... jien bdejt naħdem ma' l-imghallmem Bernard tal-Kalkara - mghallmem tal-affari tiegħu, u li kien jaħdem opri tal-baħar. Dak iz-żmien, qed ngħidlek fil-bidu tat-

tletinijiet, fil-Kalkara kien hemm għadd gmielu ta' mghallmem u kollha ta' ħila kbira. Fil-fatt fix-xaqliba tagħna, l-imghallmin ta' dawn l-ingenji kont issibhom il-Kalkara u l-Ponta tal-Isla. Jien bnejt l-ewwel dghajja f'nofs it-tletinijiet - kienet dghajja sabiħa li giet mghammad b'isem 'Karmena' ... għandi dubju, għax illum ma niftakarx, jekk din l-opra kinitx gerriet fit-Tigrija tal-Vitorja fl-1935, għax fi żmieni id-dghajjes (barra l-Kajjikki t-Twal u d-Dghajjes tal-Midalji) kienu jkun ta' individwi u mhux tal-poplu kif inhuma llum.

U wara l-gwerra bnejt dghajjes oħra għar-Regatta?

"...wara l-gwerra ma kinux isiru tigrijiet, għax dawn bdew wara li tnaddaf il-port ... fl-1951 reggħet bdiet it-tigrija, Bormla kienet ħadet sehem fil-Kajjikki biss għax l-opri tagħna kienu tkissru bil-bombi, u d-dilettanti kienu naqsu. Fl-1952 jien kont gejt avvicinat minn Toni Saliba (Il-Kelji) u xi dilettanti minn Marsamxett u talbuni biex nibnilhom dghajja tal-Midalji u niftakar li kienu tawha l-isem ta' Stella Maris ... niftakar li xi snin wara (aktarx fl-1958) il-kumitat ta' Bormla kien iddeċieda li nibdew nieħdu sehem fir-Regatta, u kien talab lis-Casan biex jisli fna din id-dghajja (Stella Maris) biex igerru biha fit-tigrija ... fil-korsa ta' bl-erbgha konna ħadna sehem bid-dghajja "8 ta' Diċembru" li jien kont bnejt ma' Hanni Brincat fl-1953 u li xi snin wara kienet ingħatat lil Ġuzeppi Azzop-

ardi (Is-Sufu), li kien għamel żmien jaqdef ma' Bormla. Fl-1953 jien u Ganni konna bnejna żewġt dghajjes oħra - il-jawwiefa għal Marsamxett u Duminka għall-Birgu. Izda tajjeb li wiehed jfakkar ukoll li peress li Bormla ma kelliex xatt, u li dwaru kellna tilwima mal-Gvern ta' dak iz-żmien, aħna ma konniex ħadna sehem bid-dghajja "8 ta' Diċembru" qabel l-1958. Kif taf int, fis-snin ta' wara, dejjem bl-għajnuna ta' Ganni Brincat u ibnu Johnny bnejna sett shiħ ta' opri tat-tigrija għal Bormla u dghajjes oħra għad-distretti l-oħra...

Guż, int ħdimt dghajjes għad-distretti kollha minbarra għall-Isla ... x'kienet ir-raġuni - kienet teżisti li pika bejnek u l-Guli?

"... x'inti tgħid, pika bejni u l-Guli ... jien u l-imghallmem Guli ilna snin nafu lil xulxin u ħbieb tal-qalb ... bejn wiehed u ieħor bdejna flimkien is-sengħa tal-bini tad-dghajjes għand l-imghallmem Bernard, konna naħdmu flimkien, u mhux l-ewwel darba mort il-maħzen tiegħu l-Ponta, u hu gie f'tiegħi l-Kalkara ... qatt ma ħdimt għall-Isla mhux għax kif jaħsbu ħafna - minħabba l-pika li kien hemm bejn iz-żewġ distretti fir-Regatta jew giegħli xi ħadd nirrifjuta xogħol għalihom, izda għax jien dejjem hassejt li mghallmem bħal Guli m'għandix neħodlu xogħlu, meta naf kemm kien bravu u tas-sengħa, raġel onest u kemm kien jistinka għall-beltu ... kif għedtlek, jien u l-Guli ilna ħbieb min-du konna zghazagħ u bqajna ħbieb sal-lum...